

حضرت مولانا طاقت الرحمن سواتی

جامعہ اسلامیہ بہاولپور

## ایک زائر عربین کا سفر نامہ

نحمدہ و نصلی علی رسولہ الکریم

پیش سے لفظ :- پروردگار عالم نے آج کی مادی آسائشوں اور سائنسی سہولتوں کی بہتات میں زیارت  
حرمین کے سفر کے لئے جس سہولت و آرام کا سامان فرمایا ہے۔ اس پر مسلمان جس قدر شکر کرے کم ہے۔  
کیونکہ ماضی بعید و قریب میں ملت مسلمہ کے لاکھوں افراد عالم اسلام کے ہر طرف سے آکر حرم مکہ اور مدینہ کی زیارت  
کرتے رہے ہیں۔ مگر اس سفر میں ان کو جن صعوبتوں سے سابقہ پڑتا تھا۔ وہ مسلمان امرت کی دینی تاریخ کا ایک اہم تر  
باب ہے جس پر ایک طائرانہ نظر ڈالنے سے آج کا مسلمان حیران ہو کر کہتا ہے۔ کہ یا اللہ ماضی میں یہ سفر حد درجہ  
دشوار اور وقت طلب تھا۔ اور آج سفر غایت درجہ سہل پر لطف اور زمین یا سمندر کی بجائے ہوا کے کندھوں  
پر تھوڑے ہی وقت میں سرانجام ہو سکتا ہے۔ مثلاً پاکستانی مسلمان کم و بیش چار گھنٹے کی پرواز سے اپنی اس عظیم خواہش  
کو پورا کر لیتا ہے جس کے تحت گویا ہوائی جہاز وہ سائنسی کبوتر ہے اور موجودہ حاجی وہ چیونٹی ہے جس کے بارے  
میں شیخ مصلح الدین سعدی شیرازی فرماتے ہیں کہ

مورے مسکین ہو سے لاشت کو در کعبہ رسم دست در پائے کبوتر زود در کعبہ رسید

غرض یہ کہ حج اور عمرہ جس قدر اہم عبادتیں ہیں۔ اللہ تعالیٰ نے ان کے لئے اسی قدر آسانی کا انتظام فرمایا ہے اور  
اسی سے فائدہ اٹھا کر مسلمان قوم کے سعید اور نیک بخت افراد حج اور عمرہ کرتے ہیں اور اللہ کا یہ انعام و اکرام اسی قدر  
عام اور سہل الحصول ہے کہ اس سے مجھ جیسا جاہل و کاہل گنہگار و شرمسار مسلمان بھی فیض یاب ہو گیا ہے۔  
فللہ الحمد علی منہ و کریمہ

میرے حج میں ایسی کوئی بات تو خیر نہ سہی جو قارئین "الحق" کے لئے تازہ علم و معلومات کا ذریعہ ہو نہ ہم  
مضمون پڑھنے والے حضرات پڑھیں گے تو انہیں معلوم ہو جائے گا کہ میرے اس سفر کے دوران بعض درپیش حالات  
اور واقعات قارئین کرام کے لئے موجب لطف و سرور ضرور ہیں جن کے عرض کرنے سے مقصد کوئی ریادہ خود تو اس وجہ  
سے نہیں ہو سکتا کہ اب یہ عبادت آسان ہو گئی ہے۔ تو اگر میں بھی بحیثیت ایک مسلمان کے اس سے بہرہ ور ہوا تو

کوئی انوکھی بات نہیں ہے۔ اگرچہ میں اس قابل نہ تھا اور اللہ تعالیٰ کے اس احسانِ عظیم پر شک و تناؤ نہ کرنے سے بھی قاصر ہوں۔

فلوان لی فی کل مہنت شکرہ لسانا لئلا ادیت حق شکرہ

حج کی درخواست اور صلوة التبیح | میں نے ۳۰ اپریل ۱۹۷۸ کو حبیب بنک اسلامیہ یونیورسٹی بہاولپور میں حج کی درخواست دی پھر یکم جون سے تعطیلات موسم گرمہ کے دوران میں سوانت تھا۔ انہی دنوں رمضان بھی آگیا۔ اور خوش نصیب امیدواروں کی منظوری کی اطلاعیں بھی آنے لگیں۔ جن میں میرے برادر مولانا محمد قاضی خان صاحب فاضل دیوبند اور ان کی اہلیہ محترمہ بھی تھیں۔ مگر میری طرف کوئی اطلاع نہ آئی۔ اور میں حد درجہ مایوسی اور ناکامی کے تفکرات میں ڈوبا ہوا تھا۔ تاآنکہ ماہ صیام کے آخری جمعہ کو میں نے صلوة التبیح پڑھی۔ اور خداوند پاک کے حضور نہایت سحر و نیاز سے رویا۔ منظوری درخواست کی دعا مانگی۔ اور تین گھنٹہ مسلسل بارگاہ رب العزت میں آہ و زاری کی۔

ارشوال کو میں بہاولپور چلا آیا۔ یہاں بھی اکثر لوگوں کو منظوری کی اطلاعیں آچکی تھیں۔ اگرچہ میں مایوس تو تھا ہی لیکن صلوة التبیح والے شغل سے پر امید بھی تھا۔ یہاں تک کہ ایک روز میرے ایک دوست حاجی محمد رمضان صاحب خیات نے مجھے مبارک دی اور کہا کہ آپ حج پر ضرور جائیں گے۔ کیونکہ میں نے خواب میں آپ کو بیت اللہ کا طواف کرتے دیکھا ہے۔ چنانچہ چوتھے روز میرے نام حاجی کیمپ کراچی سے یکے بعد دیگرے دو تار آئے۔ کہ آپ کی درخواست منظور ہو گئی ہے۔ آپ فوراً ہمیں بذریعہ تار مطلع کریں کہ آپ کراچی کب آرہے ہیں۔ میں نے ۱۲ اکتوبر کو کراچی پہنچ جانے کی اطلاع دی۔

بہاولپور سے روانگی | میں ۱۰ اکتوبر کو بہاولپور سے روانہ ہوا۔ ۱۲ اکتوبر صبح ۸ بجے صدیقی صاحب سکڑی وزارت حج سے ملا۔ انہوں نے ضروری کارروائی مکمل کرنے کے بعد مجھے جہاز کا ٹکٹ دے دیا۔ دوسرے روز صبح ۵ بجے ہوائی اڈہ پہنچا۔ اور یہاں آکر احرام باندھا اور تبلیہ کے شور و شغب سے جو کیفیت میری تھی۔ وہ میں بیان کرنے سے قاصر ہوں۔

دس بجے ہوائی جہاز عازم جدہ ہوا۔ سوادو بجے ہم سطار جتہ میں اترے۔ یہاں کم و بیش چھ گھنٹے پاسپورٹ وغیرہ کی تیاری میں صرف ہوئے۔ بعد نماز عشاء حرم پاک کی طرف بس میں روانہ ہوئے۔ رات ایک بجے مکہ مکرمہ پہنچے جہاں پہنچ کر مسلمان اپنی پوری زندگی میں ایسا سعید وقت دوسری جگہ نہیں پاسکتا۔ جس قدر سعید اور لذیذ حرمِ نزلت میں داخلہ کے بعد کعبۃ اللہ پر نظر پڑنے کی ہے۔ کعبۃ اللہ پر اپنی گناہ گار نظر ڈالتا رہا۔ اور میں حیران تھا کہ یا اللہ کہاں میں اور کہاں یہ عظیم مقدس اور معظم بیت۔

زیادہ تر اوقات حرم شریف کی مقدس فضائیں گذرتے رہے اور مجھ گناہ گار سے عبادت تو ہوئی نہیں البتہ اللہ نے موقع فراہم فرمایا تھا۔

بیت اللہ اور قبولیت دعا۔ ۲۲ ذیقعدہ کی رات کو بعد نماز عشاء ویر تک تلاوت قرآن میں مشغول رہا اس کے بعد طواف کر کے عظیم واسے رکن پر سر رکھ کر رو کر اللہ تعالیٰ سے جو دعائیں تھی اس میں تین باتوں کا خاص طور پر میں نے سوال کیا تھا اور حج سے واپسی پر تھوڑے ہی عرصہ میں اللہ تعالیٰ نے تینوں باتیں قبول فرمائیں جس سے صاف ظاہر ہے کہ استنادِ رت کائنات پر حاضری سے وہ مجھ جیسے گناہ گار کی دعائیں بھی قبول فرماتے ہیں۔

۲۳ ذیقعدہ کو صبح ۹ بجے عازم مدینہ منورہ ہوئے۔ مکہ اور مدینہ کا درمیانی فاصلہ کم و بیش چار سو کلومیٹر ہے لیکن دوران سفر بسوں کے چلنے کے وقفے، ہوٹلوں پر حابوں کے کھانے، نماز وغیرہ اور دوسری ضروریات کے سبب دیر لگتی ہے۔ اس وجہ سے بعد مغرب مدینہ منورہ پہنچے اور روضۃ اقدس پر حاضری کا شرف حاصل ہوا۔ پھر قیام مدینہ میں مقامات کی زیارت بھی نصیب ہوئی۔

نودوں کے قیام کے بعد یک نومبر کو عازم مکہ مکرم ہوئے۔

حرم شریف کی عظمتوں کی ایک جھلک عام طور پر میرے لئے زمین پر سونا ممکن نہیں ہے۔ مگر حرم شریف میں رات کے دو بجے تک تلاوت قرآن میں مشغول رہا اور ناقابل بیان حد تک ذوق و حلاوت اور لطف و سعادت سے اپنے آپ کو مالا مال تصور کر رہا تھا۔ اور تھک کر قرآن مجید رومال میں لپیٹ کر رکھ دیا اور لیٹ گیا۔ لیٹتے ہی آنکھ لگ گئی۔ تہجد کی اذان جب حرم شریف میں گونجی تو میں جاگا۔ خدا کی قسم میں انتہائی خوش اور میرا بدن اس قدر آسودہ تھا جس طرح کہ بچہ اپنی ماں کی گود میں سو کر خوش اور آسودہ ہوتا ہے۔ اس طرح بیت اللہ کی عظمت نے بظاہر ایک ناممکن کام کو ممکن بنا دیا ہے۔

اک وہ ہے کہ مشکل کو بھی ممکن بنا گئے کہ ہم ہیں کہ ممکن بھی حاصل نہ کر سکے

ایام حج کے اشغال و مناسک | ۸ ذی الحجہ یوم الترویہ کو صبح ۸ بجے منیٰ کو روانہ ہوئے۔ ۹ ذی الحجہ یوم العرفہ کو وقت عرفات کا فریضہ ادا ہوا۔ مسجد نجرہ میں اللہ نے جگہ دے دی۔

بعد مغرب مزدلفہ کے لئے روانہ ہوئے۔ اور مسجد مشعر الحرام میں نماز ادا کرنے کی اللہ نے سعادت بخشی


منیٰ میں آگ | منیٰ میں ہمارے کیمپ کے قریب ایک کیمپ میں آگ لگ گئی۔ سعودی حکومت کے فائر بریگیڈ اور گاڑیوں نے پانی اور سپلی کاپٹروں کے گیس پھینکنے سے آگ پر قابو پایا گیا۔ کیمپ توجہ لیا گیا مگر جانی نقصان سے لوگ محفوظ رہے۔ ۱۳ ذی الحجہ کی شام بیت الحرام میں واپس پہنچے۔

**غارِ سار** | ۱۹ رزی الحج کو غارِ حرا گئے۔ یہ غار ایک بلند پہاڑ جیسے جبل نور کہتے ہیں بڑی بڑی چٹانوں کے اندر واقع ہے۔ یہاں کی فضا اور سمیت و عظمت کا منظر۔ نزول وحی الہی اور حامل وحی حضرت جبرئیل کی ایک ایسی اور دائمی یادگار ہے۔ غارِ حرا کے اس منظر میں وہ حصہ خاص طور پر قابل ذکر ہے جہاں غار کے قریب ہی اس قدر خلا ہے جس سے آدمی بمشکل ہی گزر سکتا ہے۔ اور گزرنے والے کو یہ سعادت ملتی ہے کہ جن دو پتھروں کے درمیان مشکبج کی طرح حضور اقدس صلی اللہ علیہ وسلم کا جسد اطہر مشکل سے گزرا ہو گا۔ اسی طرح آج میرا بدن بھی سعادت اندوز ہو گیا ہے۔

**عمرہ اور حجرات** | ۱۴ رزی الحج کو ہم جعرانہ گئے۔ جو زمین جل میں واقع ہے۔ احرام باندھا اور دو گانہ ادا کیا اور حرم شریف آئے عمرہ ادا کیا۔

قائم شدہ : ۱۹۳۶ء

**SULTAN**  
FANS & MOTORS



پنکھے اور موٹریں

نوبھورت  
دیوہا

سیلنگ — ٹیل — پیڈل — ایگزاسٹ

**سلطان**

تیار کردہ: نیشنل میٹیل ورکنگ کمپنی جی ٹی روڈ گجرات

فون: ۲۷۶۵ رہائش ۳۷۵۶ تار سلطان فین